



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1469/25 – 2006 නොවැම්බර් 01 වැනි බදාදා– 2006.11.01

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ශ්‍රී ලංකා මහ බැංකුවේ දැන්වීම්

ශ්‍රී ලංකා මහ බැංකුව

ලංකා නීති ප්‍රඥප්ති සංග්‍රහයේ 423 වන අධිකාරය

විනිමය පාලන පනතේ 7, 10, 11 සහ 15 වගන්තිය ප්‍රකාර වූ අවසරය

1. අවසරය-මෙහි මින් මතු දක්වා ඇති කොන්දේසිවලට යටත්ව ශ්‍රී ලංකා සුරැකුම්පත් සහ විනිමය කොමිෂන් සභාව විසින් අනුමත කර ඇති විදේශ රටක අරමුදල්, ප්‍රාදේශීය අරමුදල් හෝ සහයෝගිතා අරමුදල්, ශ්‍රී ලංකාවෙන් පිටත සංස්ථාගත සංස්ථාවලට සහ විදේශ රටවල පුරවැසියනට ශ්‍රී ලංකා රුපියල්වලින් මිල කර ඇති භාණ්ඩාගාර බැඳුම්කර මිල දී ගැනීම, පැවරීම සහ එයට අදාළ ගනුදෙනු වෙනුවෙන් ගෙවීම් කිරීම සඳහා ශ්‍රී ලංකා විනිමය පාලන පනතේ සම්බන්ධයෙන් අදාළ විය යුතු 7 වන, 10 වන, 11 වන සහ 15 වන වගන්තිවල කාර්යය සඳහා මෙයින් අවසරය ප්‍රදානය කරනු ලැබේ.

2. කොන්දේසි-

- (අ) ඉහත සඳහන් විදේශීය ආයෝජකයින් විසින් දැනට පවත්නා රාජ්‍ය ණය ක්‍රමය භාවිතා කරමින් ප්‍රාථමික සහ ද්විතීය වෙළඳ පොළවලින් මිල දී ගනු ලබන භාණ්ඩාගාර බැඳුම්කර, මිල දී ගත් දින සිට අවම වශයෙන් අවුරුදු දෙකක කාලපරිච්ඡේදයක් කල්පිරීමට නියමිතව තිබිය යුතුය. විදේශීය ආයෝජකයකු විසින් මිල දී ගත් භාණ්ඩාගාර බැඳුම්කර එම බැඳුම්කර මිල දී ගත් දින සිට අවම වශයෙන් අවුරුද්දක කාලපරිච්ඡේදයක් තබා ගැනීමෙන් පසුව පමණක් ද්විතීක වෙළඳපොළේදී ශ්‍රී ලංකාවේ තේවාසිකයකුට එම බැඳුම්කර විකිණීමට හෝ පැවරීමට හැකිය. කෙසේ වුව ද එකී භාණ්ඩාගාර බැඳුම්කර වෙනත් සුදුසුකම් ලත් විදේශික ආයෝජකයකු හට විකිණීමේදී හෝ පැවරීමේදී මෙම රඳවා ගැනීමේ කාලපරිච්ඡේදය අදාළ නොවනු ඇත.
- (ආ) මේ යටතේ අවසර දෙනු ලැබූ ශ්‍රී ලංකා රජය විසින් නිකුත් කරනු ලබන භාණ්ඩාගාර බැඳුම්කර සම්බන්ධයෙන් යම් නිකුත්වක් හෝ ගනුදෙනුවක් සඳහා ගෙවීමක දී විදේශීය ආයෝජකයා නමින් ශ්‍රී ලංකාවේ වාණිජ බැංකුවක විවෘත කරනු ලැබූ “භාණ්ඩාගාර බැඳුම්කර ආයෝජන බාහිර රුපියල් ගිණුමට” (TIERA) හෝ ඒ ගිණුමෙන් පමණක් කරනු ලැබිය යුතුය.
- (ඇ) මේ යටතේ අවසර දෙනු ලැබූ යම් ගනුදෙනුවක් සම්බන්ධයෙන් බැඳුම්කර විකිණීමෙන් ලත් ප්‍රාග්ධන මුදල් සහ එම බැඳුම්කර සඳහා අදාළ පොළී මුදල් ගෙවීම් සම්බන්ධයෙන් භාර කරනු ලැබූ වාණිජ බැංකුවක් හෝ බලපත්‍රලාභී ප්‍රාථමික වෙළෙන්දකු හෝ තැරැව්කරුවකු හෝ වෙනත් යම් තැනැත්තෙකු විසින් ඉහත (ආ) ඡේදයේ සඳහන් “භාණ්ඩාගාර බැඳුම්කර ආයෝජන බාහිර රුපියල් ගිණුමට” (TIERA) හෝ එම ගිණුමෙන් පමණක් එම ගෙවීම් කළ යුතුය.

(ඇ) ගිණුම්හිමියා විසින් කළ යුතු දේශීය ගෙවීම් කිසිවක් ඇත්නම් එම ගෙවීම් කිරීමෙන් පසුව (TIERA) ගිණුමේ ඇති අරමුදල් බාධාවකින් තොරව ප්‍රේෂණය කළ හැක.

අර්ථ නිරූපණය මෙම පොළ අවසරයේ කාර්යය සඳහා-

“විදේශ ආයෝජකයන්” යටතට පහත සඳහන් ආයෝජකයන් ඇතුළත් වනු ඇත :

- (1) ශ්‍රී ලංකා සුරැකුම්පත් සහ විනිමය කොමිෂන් සභාව විසින් අනුමත කර ඇති විදේශ රටක අරමුදල්, ප්‍රාදේශීය අරමුදල් හෝ සහයෝගිතා අරමුදල් ;
- (2) ශ්‍රී ලංකාවෙන් පිටත සංස්ථාගත සංස්ථා ; සහ
- (3) විදේශ රටවල පුරවැසියන්.

ඩී. වසන්ත,
විනිමය පාලක.

2006 නොවැම්බර් මස 01 වැනි දින,
කොළඹ දී ය.

11-480